

भारत सरकार
रेल मंत्रालय

लोक सभा
23.07.2025 के
अतारांकित प्रश्न सं. 646 का उत्तर

थूथुकुडी और मुंबई के बीच रेल सम्पर्क

646. श्रीमती कनिमोड़ी करुणानिधि:

क्या रेल मंत्री यह बताने की कृपा करेंगे कि:

- (क) क्या केंद्र सरकार को थूथुकुडी और मुंबई के बीच लोकमान्य तिलक एक्सप्रेस (गाड़ी संख्या 11043/11044) को थूथुकुडी तक विस्तारित करके अथवा एक नई सीधी रेल सेवा शुरू करके बेहतर रेल संपर्क उपलब्ध कराने संबंधी महत्वपूर्ण मांग के बारे में जानकारी है;
- (ख) यदि हाँ, तो तत्संबंधी ब्यौरा क्या है;
- (ग) इस सेवा को शुरू करने की अपेक्षित समय-सीमा संबंधी ब्यौरा क्या है; और
- (घ) क्या सरकार थूथुकुडी के लिए रेल संपर्क में सुधार हेतु कोई अन्य उपाय करने की योजना बना रही है और यदि हाँ, तो तत्संबंधी ब्यौरा क्या है?

उत्तर

रेल, सूचना और प्रसारण एवं इलेक्ट्रॉनिकी और सूचना प्रौद्योगिकी मंत्री

(श्री अश्विनी वैष्णव)

(क) से (घ): वर्तमान में, मुंबई-तुत्तक्कुडि सेक्टर में 19567/19568 तुत्तक्कुडि-ओखा विवेक एक्सप्रेस रेलगाड़ी द्वारा सेवा प्रदान की जा रही है। तुत्तक्कुडि के यात्रियों की सुविधा के लिए, भारतीय रेल ने 19.07.2024 से 16765/16766 मेट्टुपालयम-तुत्तक्कुडि एक्सप्रेस (द्वि-साप्ताहिक) शुरू की है और 15.08.2024 से 16791/16792 तिरुनेलवैली-पालक्काड पालअरवी एक्सप्रेस का तुत्तक्कुडि तक विस्तार किया है। इसके अलावा, भारतीय रेल पर यातायात औचित्य, परिचालनिक व्यवहार्यता, संसाधनों की उपलब्धता आदि के अध्यधीन नई रेलगाड़ियां शुरू करना और रेल सेवाओं का विस्तार करना सतत् प्रक्रियाएं हैं।
